

പതിനാലാം കേരള നിയമസഭ
പതിനെട്ടാം സമ്മേളനം

നക്ഷത്രചിഹ്നമിടാത്ത ചോദ്യം നം.1067.

05.02.2020 ൽ മറുപടിയ്ക്ക്

വിമുക്തി പദ്ധതി

ചോദ്യം		ഉത്തരം	
ശ്രീ.സണ്ണി ജോസഫ്		ശ്രീ.ടി.പി. രാമകൃഷ്ണൻ (തൊഴിലും എക്സൈസും വകുപ്പുമന്ത്രി)	
(എ)	വിമുക്തി പദ്ധതിയുടെ ഭാഗമായി സംസ്ഥാനത്ത് നടപ്പിലാക്കുന്ന ബോധവൽക്കരണ പ്രവർത്തനങ്ങൾ എന്തൊക്കെയാണെന്ന് അറിയിക്കുമോ;	(എ)	<p>സംസ്ഥാനത്ത് ലഹരിവർജ്ജന പ്രവർത്തനങ്ങൾ ശക്തിപ്പെടുത്തുന്നതിനും മയക്ക് മരുന്നുകളുടെ ഉപഭോഗം പൂർണ്ണമായും ഇല്ലാതാക്കുന്നതിനും ലക്ഷ്യമിട്ട് സംസ്ഥാന സർക്കാർ ആവിഷ്കരിച്ച കർമ്മ പദ്ധതിയാണ് കേരളസംസ്ഥാന ലഹരിവർജ്ജന മിഷൻ 'വിമുക്തി'. എല്ലാ പഞ്ചായത്ത് /മുനിസിപ്പാലിറ്റി/കോർപ്പറേഷൻ തലങ്ങളിലും, എല്ലാ തദ്ദേശസ്വയംഭരണ സ്ഥാപനങ്ങളുടെയും വാർഡ് തലങ്ങളിലും വിമുക്തി കമ്മിറ്റികൾ രൂപീകരിച്ചും, കൂടുംബശ്രീ, സന്നദ്ധ സംഘടനകൾ, യുവജന സംഘടനകൾ, ട്രേഡ് യൂണിയനുകൾ എന്നിവ മുഖാന്തിരവും വിവിധ ലഹരിവിരുദ്ധ ബോധവൽക്കരണ പ്രവർത്തനങ്ങൾ നടത്തി വരുന്നു. ലഹരിക്ക് അടിമപ്പെട്ടവരെ സാധാരണ ജീവിതത്തിലേയ്ക്ക് തിരികെയെത്തിക്കുന്നതിനായി വിമുക്തി മിഷന്റെ ഭാഗമായി ആരോഗ്യ വകുപ്പുമായി സഹകരിച്ചുകൊണ്ട് പതിനാല് ജില്ലകളിലും ഓരോ സർക്കാർ ആശുപത്രികളിലായി 14 വിമുക്തി ഡീ അഡിക്ഷൻ സെന്ററുകൾ ആരംഭിച്ചിട്ടുള്ളതാണ്. ടി ഡീ-അഡിക്ഷൻ സെന്ററുകൾ മുഖാന്തിരം ഒ.പി. വിഭാഗത്തിൽ 20293 പേർക്കും ഐ.പി വിഭാഗത്തിൽ 2249 പേർക്കും ചികിത്സ നൽകിയിട്ടുള്ളതാണ്. തിരുവനന്തപുരം, എറണാകുളം, കോഴിക്കോട് എന്നീ ജില്ലകളിലായി 3 സോണൽ കൗൺസിലിംഗ് സെന്ററുകളും, സൗജന്യ കൗൺസിലിംഗിനായി 14405 എന്ന ടോൾഫ്രീ നമ്പറും ആരംഭിച്ചിട്ടുള്ളതും, 2394 പേർക്ക് കൗൺസിലിംഗ് നൽകിയിട്ടുള്ളതുമാണ്. വിദ്യാർത്ഥികളിൽ ലഹരിയ്ക്ക് എതിരായ ചിന്താഗതി വളർത്തിയെടുക്കുക എന്ന ലക്ഷ്യം മുൻ നിർത്തി സ്കൂൾ കോളേജ് തലങ്ങളിൽ ലഹരി വിരുദ്ധ ക്ലബുകൾ രൂപീകരിച്ച് പ്രവർത്തിച്ചു വരുന്നു.</p>

ലഹരിമുക്ത കേരളം എന്ന ലക്ഷ്യം സാധ്യമാക്കുന്നതിനായി 'നാളത്തെകേരളം ലഹരിമുക്ത നവകേരളം' എന്ന പേരിൽ 2019 നവംബർ 1 മുതൽ ഒരു തീവ്രയത്ന ബോധവൽക്കരണ പരിപാടി ആവിഷ്കരിച്ചു നടപ്പിലാക്കി വരുന്നു. ആയതിന്റെ ഭാഗമായി ലഹരിവിരുദ്ധ സന്ദേശം എല്ലാ വിഭാഗം ജനങ്ങളിലും എത്തിക്കുന്നതിനും, ലഹരിക്ക് അടിമപ്പെട്ടവരുടെ അടിസ്ഥാന മനോഭാവത്തിൽ മാറ്റം വരുത്തുന്നതിനും ലക്ഷ്യമിട്ട് സോഷ്യൽ മീഡിയ ഉൾപ്പെടെയുള്ള വിവിധ മാധ്യമങ്ങൾ വഴിയും, ടി.വി ചാനലുകൾ, സിനിമാ തീയറ്ററുകൾ, പത്രമാധ്യമങ്ങൾ എന്നിവയിലൂടെയും ലഹരി വിരുദ്ധ സന്ദേശം പ്രചരിപ്പിക്കുന്നുണ്ട്. കൂടാതെ സംസ്ഥാനത്തെ എല്ലാ നിയോജക മണ്ഡലങ്ങളിലും തദ്ദേശസ്വയംഭരണ സ്ഥാപനങ്ങളിലും ലഹരിവിരുദ്ധ യോഗങ്ങൾ, വിദ്യാർത്ഥികളെയും, അധ്യാപകരെയും, ഗ്രന്ഥശാലാ പ്രവർത്തകരെയും, യുവജനങ്ങളെയും അണിനിരത്തി ഭവന സന്ദർശനം നടത്തിയുള്ള ബോധവൽക്കരണം, ലഹരിക്കെതിരെ ദീപം തെളിയിക്കൽ എന്നീ പരിപാടികളും നടന്നു വരുന്നു. സംസ്ഥാനത്തെ സർക്കാർ ഓഫീസുകളിൽ ലഹരിവിരുദ്ധ കമ്മിറ്റികൾ രൂപീകരിച്ച് ബോധവൽക്കരണ പ്രതിജ്ഞ എടുത്തിട്ടുള്ളതും ഇതോടനുബന്ധിച്ച് ബോധവൽക്കരണ പരിപാടികളും സംഘടിപ്പിച്ചു വരുന്നു. തദ്ദേശ സ്വയംഭരണ സ്ഥാപനങ്ങളുമായി ബന്ധപ്പെട്ട് എല്ലാ വാർഡുകളിലും 5 മുതൽ 10 വരെ അംഗങ്ങളെ ഉൾപ്പെടുത്തി 'വിമുക്തി സേന' എന്ന പേരിൽ ലഹരി വിരുദ്ധ പ്രവർത്തകരുടെ ചെറുയൂണിറ്റുകൾക്ക് രൂപം നൽകിയിട്ടുള്ളതാണ്.

ലൈബ്രറി കൗൺസിലുമായി സഹകരിച്ച് സംസ്ഥാനത്തെ 7500 ഗ്രന്ഥ ശാലകൾ കേന്ദ്രീകരിച്ചും സംസ്ഥാനത്തെ വിവിധ റെസിഡൻ്റ്സ് അസോസിയേഷനുകൾ കേന്ദ്രീകരിച്ചും ട്രേഡ് യൂണിയനുകൾ, ക്ഷേമനിധി ബോർഡുകൾ, യുവജനസംഘടനകൾ, സർവ്വകലാശാലാ യൂണിയനുകൾ എന്നിവയുമായി സഹകരിച്ചും വിവിധ പരിപാടികൾ നടത്തി വരുന്നു.

യുവജനങ്ങൾക്കായി സൈക്ലത്തോൺ, വാക്കത്തോൺ, ബൈക്കത്തോൺ, റാലികൾ, കൂട്ടയോട്ടങ്ങൾ, മനുഷ്യ ചങ്ങലകൾ എന്നിവ

		<p>സംഘടിപ്പിച്ചിട്ടുള്ളതാണ്. കൊല്ലം, എറണാകുളം, കോഴിക്കോട് എന്നീ ജില്ലകളിൽ ലഹരി വിരുദ്ധ മാരത്തോൺ സംഘടിപ്പിച്ചിട്ടുള്ളതാണ്. സ്പോർട്സ് കൗൺസിൽ, യുവജനക്ഷേമ ബോർഡ് എന്നിവയുമായി ചേർന്ന് ലഹരികെതിരെ വിവിധ കായിക മത്സരങ്ങൾ സംഘടിപ്പിച്ചുവരുന്നു. എക്സൈസ് ബോധവൽക്കരണ വിഭാഗത്തിന്റെ ബോധവൽക്കരണ മൊബൈൽ യൂണിറ്റ് വിവിധ പരിപാടികളുടെ അകമ്പടിയോടെ തിരുവനന്തപുരം മുതൽ കാസർഗോഡ് വരെ ബോധവൽക്കരണ കേരള പര്യടനം നടത്തിയിട്ടുള്ളതാണ്. ആദിവാസി ഊരുകളിൽ താമസിച്ചു വരുന്ന ഗോത്രവർഗ്ഗ വിഭാഗത്തിൽപ്പെട്ട യുവാക്കൾക്ക് ലഹരി വിരുദ്ധ ബോധവൽക്കരണ പ്രവർത്തനങ്ങളിൽ നേതൃത്വപരമായ പങ്ക് വഹിക്കാൻ സാധിക്കുന്ന തരത്തിൽ തൃശ്ശൂർ എക്സൈസ് അക്കാഡമിയിൽ വച്ച് പരിശീലനം നൽകുകയുണ്ടായി.</p>
(ബി)	<p>സംസ്ഥാനത്തെ മുഴുവൻ സ്കൂളുകളിലും കോളേജുകളിലും ലഹരി വിരുദ്ധ ക്ലബ്ബുകൾ രൂപീകരിച്ചിട്ടുണ്ടോ; എങ്കിൽ ഇവയുടെ പ്രവർത്തനം സ്കൂൾ-കോളേജ് കാമ്പസുകളെ ലഹരി വിമുക്തമാക്കുന്നതിന് എത്രമാത്രം സഹായകമായെന്ന് വ്യക്തമാക്കുമോ;</p>	<p>(ബി) വിദ്യാർത്ഥികളിൽ ലഹരിയ്ക്ക് എതിരായ ചിന്താഗതി വളർത്തിയെടുക്കുക എന്ന ലക്ഷ്യം മുൻ നിർത്തി സംസ്ഥാനത്തെ എല്ലാ സ്കൂളുകളിലും കോളേജുകളിലും ലഹരി വിരുദ്ധ ക്ലബ്ബുകൾ രൂപീകരിക്കുന്നതിനുള്ള നടപടികൾ തുടർന്നു വരുന്നു. നിലവിൽ കോളേജ് തലത്തിൽ 732 ക്ലബ്ബുകളും സ്കൂൾ തലത്തിൽ 4381 ക്ലബ്ബുകളും പ്രവർത്തിച്ചു വരുന്നുണ്ട്. കേരളത്തിലെ എക്സൈസ് കമ്മീഷണർ മുതൽ സിവിൽ എക്സൈസ് ഓഫീസർ വരെയുള്ള എല്ലാ എക്സൈസ് ഉദ്യോഗസ്ഥർക്കും ഒന്നോ അതിലധികമോ വിദ്യാലയങ്ങളുടെ ചുമതല വിഭജിച്ച് നൽകിയിട്ടുള്ളതാണ്. തങ്ങൾക്ക് ചുമതലയുള്ള വിദ്യാലയങ്ങളിലെ ലഹരി വിരുദ്ധ ക്ലബ്ബിലെ കൺവീനർമാർ, പ്രധാന പ്രവർത്തകർ, സ്കൂൾ അധികൃതർ എന്നിവരുമായി നിരന്തരം ബന്ധപ്പെട്ട് ലഹരി വസ്തുക്കളുടെ ഉപയോഗം, വിതരണം തുടങ്ങി എന്തെങ്കിലും പ്രവണത നിലനിൽക്കുന്നുവോ എന്നും ആവശ്യമെങ്കിൽ തുടർ നടപടികൾ സ്വീകരിക്കുവാനും ഓരോ ഉദ്യോഗസ്ഥർക്കും നിർദ്ദേശം നൽകിയിട്ടുണ്ട്. സംസ്ഥാനത്തുടനീളം വിദ്യാലയങ്ങളിൽ ലഹരി വിരുദ്ധ ക്ലബ്ബുകൾ, പി.റ്റി.എ, സ്കൂൾ ഡെവലപ്പ്മെന്റ് കമ്മിറ്റി എന്നിവരുടെ സഹകരണത്തോടെ എക്സൈസ് ഉദ്യോഗസ്ഥർ നേരിട്ടും മറ്റ് ഫാക്കൽറ്റികളുടെ സേവനം പ്രയോജനപ്പെടുത്തിയും നിരന്തരം ലഹരി വിരുദ്ധ ബോധവൽക്കരണ ക്ലാസുകൾ സംഘടിപ്പിച്ചു വരുന്നു.</p>

		<p>ഇത്തരത്തിലുള്ള നിരന്തരമായ ബോധവൽക്കരണ പ്രവർത്തനത്തിലൂടെ വിദ്യാർത്ഥികളെ പഠനത്തിലേക്കും മറ്റ് കായിക പ്രവർത്തനങ്ങളിലേക്കും ശ്രദ്ധ തിരിക്കുന്നതിന് സാധിക്കുന്നുണ്ട്.</p> <p>സംസ്ഥാനത്തെ എല്ലാ വിദ്യാലയങ്ങളിലും 2019 നവംബർ 14 ന് 27 ലക്ഷത്തോളം വിദ്യാർത്ഥികൾ ലഹരി വിരുദ്ധ ബാഡ്ജ് ധരിക്കുകയും, 2019 ഡിസംബർ 4 ന് ലഹരി വിരുദ്ധ പ്രതിജ്ഞ എടുക്കുകയും ചെയ്തു. എല്ലാ യൂണിവേഴ്സിറ്റി യൂണിയൻ പ്രതിനിധികളുടെ സഹായത്തോടെ പ്രൊഫഷണൽ കോളേജ് ഉൾപ്പെടെയുള്ള എല്ലാ കോളേജുകളിലും ബോധവൽക്കരണ പ്രചരണ പരിപാടികൾ നടത്തുന്നതിനുള്ള നടപടികൾ സ്വീകരിച്ചു വരുന്നു.</p>
(സി)	<p>പ്രസ്തുത പദ്ധതിയുടെ ഭാഗമായി കെ.എസ്.ആർ.റ്റി.സി. ബസ്സുകളിൽ പരസ്യം നൽകിയിട്ടുണ്ടോ; ഉണ്ടെങ്കിൽ ഈയിനത്തിൽ എത്ര തുകയാണ് കെ.എസ്.ആർ.റ്റി.സി.ക്ക് നൽകിയതെന്ന് വെളിപ്പെടുത്താമോ?</p>	<p>(സി) പരസ്യം നൽകിയിട്ടുണ്ട്. കെ.എസ്.ആർ.റ്റി.സി.യുടെ അംഗീകൃത പരസ്യ ഏജൻസിയായ ബ്രാൻഡ് ബസാർ ലൈഫ് സ്റ്റൈൽ മുഖേന 500 ബസ്സുകളിൽ മൂന്നു കാലയളവിൽ പരസ്യം നൽകുന്നതിന് 1,01,77,500/- രൂപയുടെ ധാരണാപത്രം വിമുക്തി മിഷൻ പ്രസ്തുത ഏജൻസിയുമായി ഒപ്പുവെച്ചിട്ടുണ്ട്.</p>


 സെക്ഷൻ ഓഫീസർ